

Eżami għad-Dhul
fl-Ewwel Sena tal - *Junior Lyceum*

2007

MALTI

Ikteb pulit u bla żbalji. Dan jghodd ukoll meta tikkopja minn naha għal ohra.

A. Aqra din is-silta. Wara wieġeb il-mistoqsijiet b'sentenzi SHAH. (12-il marka)

ĠORĠ TA' POLLY U L-VASKA TAS-SINJURA EDWINA

Fit-tarf tar-raħal, wara dik il-villa l-qadima, hemm vaska ta' l-għaġeb mghottija b'balluta xiha. Ngħidilkom minn issa, qabel ikun tard wisq, li din il-vaska hija tas-Sinjura Edwina. (par. 1)



U għal min ma jafx, is-Sinjura Edwina ma trid lil hadd li jmur jistad fil-vaska tagħha. “Nippreferi li neqred din il-vaska milli nħalli lit-tfal żgħar jistadu fiha,” tgħid is-Sinjura Edwina. (par. 2)

Waqtiet tgħid ukoll: “It-tfal iż-żgħar jagħmlu wisq hsejjes. Huma jbeżżgħu lill-ħut. Huma jħammgu l-ilma. Le ... qatt ma jkun li nħallihom jistadu fil-vaska tiegħi.” (par. 3)

U kien sewwa sew minħabba f'hekk li hadd ma kien jissogra li jmur jistad f'din il-vaska. Dan kien sakemm Ġorġ ta' Polly fettillu jikser ir-regola. “Jiena sejjer nistad hemm,” qal, “taħt il-balluta, fejn hemm ħut ta' l-għaġeb ta' l-għeġubijiet.” (par. 4)

“Illum jew għada jiena se mmur nistad fl-ilma ħadrani tal-vaska tas-Sinjura Edwina. Din hija l-ambizzjoni ewlenija ta' ħajti.” (par. 5)

Kulhadd qallu, “Thallix il-bluha ta' mument tirbħek. Is-Sinjura Edwina tara kbir u ma tikkuntentax bi hwejjeg żgħar.” (par. 6)

Imma Ġorġ ta' Polly ma kien jibza' minn hadd u minn xejn. (par. 7)

Għalhekk, għodwa waħda ta' rwiefen bla rażan, Ġorġ ta' Polly ħafif daqs berqa mar bil-qasba u l-għalf b'kollox hdejn il-balluta u l-vaska tas-sinjura Edwina. Ħafif daqs għasfur ħareġ il-qasba u, wara li lesta l-lixka, qagħad jistenna l-ħut tiela'. (par. 8)

F'salt wieħed Ġorġ ħass bħal xi haġa tiġbed. Huwa qabad il-qasba tajjeb bejn idejh u hemm quddiemu, tielgħa 'l fuq mill-ilma, kien hemm l-akbar ħuta li qatt raw għajnejh. (par. 9)

Ġibed għal aktar minn għaxar minuti. Imbagħad quddiemu, hekk f' salt wieħed, ra l-akbar kelb il-baħar li qatt raw għajnejh u mhux aktar il-ħuta. (par. 10)

Kif ra hekk, kien pront dahhal iż-żarbun sew fil-ħamrija u kompla jiġbed b'kemm kellu saħħa. Hadd ma seta' jgħid li Ġorġ ta' Polly ma kienx kuragguż. L-ilma sar aħmar bid-demmm ta' kelb il-baħar b'ħalqu miftuħ beraħ, kbir daqs Għar Dalam. (par. 11)

Imbagħad, għal darb' oħra, f'tebqa t' għajn, il-kelb il-baħar għeb mix-xena u minflok deheret l-akbar balena li qatt raw għajnejh – balena kbira daqs muntanja li kellha n-nifs tagħha qisu dak ta' riefnu. Il-balena kienet tidher li kellha guħ ta' nagħma. (par. 12)

Ġorġ ta' Polly sar aħdar ħaxix imma kien tard wisq. Il-balena saret dragun u harġet 'il barra mill-vaska sakemm qabdet lil Ġorġ ta' Polly u miskin Ġorġ ta' Polly spiċċa ... spiċċa billi qabad ħuta ħamra ta' l-ilma helu, żgħira daqs is-subgħa ż-żgħir ta' tarbija tat-twelid. (par. 13)

Imwerwer kif kien, Ġorġ ta' Polly telaq jiġri 'l bogħod mill-vaska tas-sinjura Edwina, jiftaħar ma' kulhadd li mill-vaska tas-sinjura Edwina kien qabad ħuta ħamra ta' l-ilma helu, li ġo fiha kien hemm dragun, li ġo dan id-dragun kien hemm balena, li ġo din il-balena kien hemm kelb il-baħar, li ġo dan il-kelb il-baħar kien hemm ħuta kbira daqs id-dinja. (par. 14)

1. Fejn kienet tinsab il-vaska ta' l-għageb mghottija b'balluta xiha?

_____ (marka)

2. Agħti raġuni waħda li minħabba fiha s-Sinjura Edwina ma kinitx thalli lit-tfal żgħar jistadu fil-vaska tagħha.

_____ (marka)

3. Kif kien jaħseb li kien il-ħut fil-vaska tas-Sinjura Edwina, Ġorġ ta' Polly?

_____ (marka)

4. X'qalulu n-nies biex jippruvaw jikkonvincuħ biex ma jmurx jistad fil-vaska tas-Sinjura Edwina?

_____ (marka)

5. Kif kienet l-għodwa li fiha Ġorġ ta' Polly mar biex jistad mill-vaska tas-Sinjura Edwina?

_____ (marka)

6. X'kienet l-ewwel haġa li qabad Ġorġ ta' Polly mill-vaska tas-Sinjura Edwina?

_____ (marka)

7. X'kienet l-akbar haġa li qabad Ġorġ ta' Polly mill-vaska tas-Sinjura Edwina?

(marka)

8. Din l-istorja hija:

immaġinattiva realistika storika (marka)

9. Minn din l-istorja Ġorġ ta' Polly johroġ b'hala tifel:

qaddis faħhari ubbidjenti (marka)

10. Ikkopja sentenza waħda **shiha** li hija Diskors Dirett.

(marka)

11. Mis-sitt paragrafu sib Nom li ghandu Agġettiv miegħu fil-Plural.

(marka)

12. L-istorja ta' Ġorġ ta' Polly **m'hijiex**:

Fantastika Immaginattiva
Xjentifika Misthajla (marka)

B. Mill-istorja li għadek kif qrajt sib dan li ġej:

(6 marki)

1. Kelma li tfisser <i>jipprova b'ċans li jfalli</i> (par. 4)	
2. Espressjoni li tagħti sens ta' <i>xi darba jew oħra</i> (par. 5)	
3. Kelma oħra għal <i>genn</i> (par. 6)	
4. Kelma oħra għal <i>qalbieni</i> (par. 11)	
5. Idjoma li tfisser <i>għuh kbir</i> (par. 12)	
6. Idjoma li tfisser <i>aħdar hafna</i> (par. 13)	

Ċ. Uża KELMA WAHDA għall-kliem li hemm fil-ġenb.

(4 marki)

IL-BIDWI TA' QALB KBIRA



1.	Darba waħda kien hemm bidwi li qabad għasfur li kellu wiehed minn ġwenhajt miksur. Huwa għamel minn kollox biex _____, tant li fi ftit taż-żmien il-ġewnaħ gie f'tiegħu.	<i>jirrangalu l-ġewnaħ tiegħu</i>
2.	L-għasfur, minkejja kollox, kellu jerga' jmur lura lejn _____ l-għasfar li min jaf kemm bdew jithassbu bid-dewmien tiegħu.	<i>l-aħwa tiegħu</i>
3.	Il-bidwi, min-naħa tiegħu, ma seta' jinsa qatt lil dak l-għasfur u qatagħha li jmur ifittxu. Mexa fuq li mexa, sakemm għodwa waħda għasfur niżel dritt għal fuq _____. Kien l-għasfur li kien għen.	<i>l-ispallejn tiegħu</i>
4.	Meta l-għasfar šhabu raw li kien dak il-bidwi ta' qalb tajba, iddeċidew li jagħtuh rigal. Dan kien jikkonsisti mill-għanja tagħhom, għanja li kif wiehed _____ jhossu fis-seba' sema.	<i>jisma' lilha</i>

D. Imla l-vojt skond kif mitlub fil-parentesi. (L-ewwel wiehed huwa eżempju.) (5 marki)

IS-SIGARETTI U L-MARD

1. Is-sigaretti (*plural ta' sigarett*) fihom in-nikotina, it-tartru u l-*carbon monoxide*.
2. In-nikotina tiegħu _____ (*in-numru 7*) sekondi biex tasal sal-moħħ.
3. In-nikotina żżid it-taħbit tal-qalb u l-_____ (*nom minn **ippressa***) tad-demmm.
4. It-tartru tas-sigaretti _____ (*verb fl-Imperfett minn **kawża***) l-kankru fil-gerżuma.
5. Il-*carbon monoxide* _____ (*verb fl-Imperfett li huwa l-kontra ta' **jżid***) l-ammont ta' ossiġnu li jista' jidhol fid-demmm.
6. Il-*carbon monoxide* huwa hażin għan-nies li _____ (*verb fl-Imperfett minn **bata***) mill-mard tal-qalb u nisa li jkunu qegħdin jistennew tarbija.

E. Qiegħed fl-**IMPERATTIV PLURAL** l-għerq li hemm fin-nofs.
(*Xi wħud huma lesti.*)

(5 marki)

RIĊETTA GĦALIKOM




1.	Idilku	D-L-K	sew.
2.		K-S-J	bil-karti.
3.		POĠĠA	l-frott niexef f' borma.
4.		K-S-H	t-tahlita sew.
5.		Ż-J-D	l-frott.
6.	Hawdu	H-W-D	tajjeb.
7.		LIXX	sew.
8.	Aħmu	H-M-J	fil-forn.

F. Aqra l-kitba t'hawn taht u wiegħeb il-mistoqsija ta' wara:

(5 marki)

IL-KATINA TA' L-IKEL

1. Meta x-xemx tidli tipproduċi l-enerġija.
2. Din tintuża u tinħażen mill-pjanti.
3. Dan huwa l-bidu tal-katina ta' l-ikel.
4. L-annimali jieklu l-pjanti u jmeċilqu l-weraq.
5. B'dan il-mod tiġi ffurmata t-tieni parti tal-katina.











Ma' liema kliem mit-test huma marbuta l-kliem fl-ewwel kolonna?
(*L-ewwel wieħed huwa eżempju.*)

1	<i>produzzjoni</i>	→	<i>tipproduċi</i>
2	użu	→	
3	formazzjoni	→	
4	ħażna	→	
5	ktajjen	→	
6	dija	→	

Ġ. Kompli dawn is-sentenzi billi żżomm l-istess tifsira.

(8 marki)

1a	“Iftah il-ktieb,” qalet Marija lil Karmenu.	
1b	Marija qalet lil Karmenu biex _____ il-ktieb.	
2a	Il-magna tal-ħasil xtrajtha sena ilu. Xahar ilu ġratilha l-ħsara.	
2b	Il-magna tal-ħasil li _____ sena ilu ġratilha l-ħsara x-xahar li ġhadha.	
3a	Il-borma waqghet fuq saqajn it-tifel.	
3b	It-tifel waqqa’ l-borma fuq _____.	
4a	Salvinu qal li l-ikel tal-bieraħ ma ghoġbux.	
4b	“L-ikel tal-bieraħ ma _____,” qal Salvinu.	
5a	Il-karozza ta’ l-isptar għaddiet tigrì. Kienu korrew xi nies waqt logħba futbol.	
5b	Il-karozza ta’ l-isptar għaddiet tigrì _____ kienu korrew xi nies waqt logħba futbol.	
6a	“Tixorbux luminati kollha zokkor,” qalet Celine lil uliedha.	
6b	Celine qalet lil uliedha biex ma _____ luminati kollha zokkor.	
7a	Philip ċempel lil huh. Huwa kellu bżonn ikellmu.	
7b	Philip ċempel lil huh minħabba _____ kellu bżonn ikellmu.	
8a	Marija tintizen kuljum. It-tabib qallha li kellha bżonn tagħmel id-dieta.	
8b	Minħabba li t-tabib kien qal _____ Marija li kellha bżonn tagħmel id-dieta, hija qiegħda tintizen kuljum.	

G. Aqra dan ir-riklam u wieġeb il-mistoqsijiet ta' wara.

(5 marki)

SERATA TA' DIVERTIMENT U KULTURA FIL-VILLAGĠ TURISTIKU

MALTA-GLOBE

Organizzata minn *TOURISTOTIC*

B'risq *HAL MULA FOUNDATION*

Qatta' lejla mill-isbaħ fl-ambjent uniku ta' *MALTA-GLOBE* u tkun qieghed / qieghda tghin lil *HAL MULA FOUNDATION* li tiehu ħsieb adolexxenti li jixtiequ jsiru astronawti

L-Erbgħa, 28 ta' Settembru

fis-7.30 ta' fil-ghaxija

Ikun hemm kant, żfin folkloristiku, daqq mill-Banda Bumm Bumm ta' Hal Ġenn, għana u loġhob għat-tfal.

Ikun hemm ukoll varjetà ta' ikel u xorb tradizzjonali ta' Hal Mula, kif ukoll lotterija bi tliet premjijiet favolużi.

Il-prezz huwa ta' Lm5 kull persuna, li jinkludi fih ikla ta' ħames platti, bix-xorb inkluz. Tfal taħt it-12-il sena jidhlu b'xejn.




Immarka (✓) IVA jew LE. (<i>L-ewwel wiehed huwa eżempju.</i>)		IVA	LE
1.	Is-serata se ssir fil-villagġ turistiku <i>Malta-Globe</i> .	✓	
2.	Is-serata se ssir biex tghin tfal minn disa' snin 'l isfel.		
3.	Fis-serata se jkun hemm żfin kif kien jinżifen fl-imghoddi.		
4.	Kull min jattendi jrid ihallas Lm5.		
5.	Hal Ġenn u Hal Mula huma rħula.		
6.	F' din is-serata mhux se jkun hemm premjijiet li ssib bħalhom biss fil-ħrejjef.		

GH. Imla l-vojt skond il-parentesi.

(10 marki)

TIBEN, GHODDA U TRAKK JINHAKMU MINN NIRIEN

Il-pulizija mill-għassa ta' Hal Lewż qiegħda tinvestiga każ ta' _____ (il-plural ta' **nar**) li ħakmu balal tat-tiben u li nfirxu f' _____ (nom minn **hażen**) fi Triq il-Friefet li tinsab bejn it-Telgħa ta' Xewka u l-Knisja ta' Hal Beraq.



In-nirien bdew għall-_____ (nom mill-għerq **h-b-t**) ta' l-erbgha ta' fil-għodu qalb tiben li kien hemm fir-razzett ta' bidwi ta' 50 sena. Jidher li n-nirien infirxu lejn maħżen fejn travu ta' l-injam ċeda u _____ (verb minn **kawża**) toqba fil-maħżen. In-nirien tferrxu wkoll fil-maħżen fejn xi għodda u tajer ta' mutur tal-ħart _____ (verb minn **ġ-r-b**) ħsarat kbar.

Trakk li kien hemm _____ (verb minn **park**) quddiem il-maħżen ukoll garrab xi ħsarat meta nħakem min-nugruffun. Membri tad-Dipartiment tal-Protezzjoni Ċivili marru fuq il-post u _____ (verb minn **kontroll**) in-nirien qabel _____ (verb minn **kompl**) jiferrxu.

Il-pulizija ta' l-għassa ta' Hal Lewż, immexxija mill-Ispettur ta' l-Għassa, qeġħdin _____ (verb minn **investiga**) il-każ, filwaqt li twaqqfet inkjesta biex ikun magħruf x' _____ (verb mill-għerq **w-s-l**) għal dan l-incident.

**H. X'vantagġi jkollha persuna li tkun zghira fl-età?
Ikteb HAMES vantagġi f'forma ta' punti.**

(10 marki)

1.	
2.	
3.	
4.	
5.	

H. Aqra din l-ittra u wieġeb il-mistoqsijiet ta' wara.

(5 marki)

6, Triq il-Kbira
Hal Lahlah LHL 14

16 ta' Jannar 2007

Is-Sinjura Graziella Ghigo,
Il-ġurnal 'L-Opinjoni',
Triq il-Mewġ,
Hal Fewweġ FWĠ 13

Sinjura Editriċi,

Introduzzjoni	Qiegħda nikteb din l-ittra bil-għan li pajjiżna nżommuh aktar sabiħ u nadif milli hu, kif wara kollox jixraqlu. (par. 1)
Il-Kontenut Ewlieni	Sfortunatament għadek issib xi nies li għadhom ipejpu fir-restoranti u l-ħwienet. Barra minn hekk għad hawn karozzi li jdaħħnu ħafna. (par. 2) Fis-sajf għadek issib xi <i>speed-boats</i> li jkunu wisq qrib il-kosta. Issib ukoll min jipparkja l-karozza fuq il-bankini. (par. 3) Hawn min iżomm nadif ġewwa u jħammeg barra. Qiegħda ngħid b'mod speċjali għal xi nies li jrabbu l-klieb. (par. 4)
Konkluzjoni	Jekk kulhadd jagħmel sforz biex dawn l-affarijiet jirrangaw, ikollna pajjiż sabiħ u nadif għall-ġid ta' kulhadd. (par. 5)

Dejjem tiegħek,





Celine Camilleri

Nizzel in-numru tal-paragrafu li fih jinghata t-tagħrif t'hawn taht.

(L-ewwel wieħed huwa eżempju.)

1.	Il-ħtieġa li mill-kliem wieħed jgħaddi għall-fatti.	paragrafu 5
2.	Abbuż mir-regolamenti tas-sewqan fil-baħar.	
3.	Indafa fid-djar u ħmieġ fit-toroq.	
4.	L-għan li għalih qiegħda tinkiteb l-ittra.	
5.	Suġġeriment dwar x'għandu jsir biex jitnaqqas l-abbuż.	
6.	Ħafna duħħan fl-arja.	

- I. Ikteb komponiment ta' madwar 200 kelma dwar WIEHED minn dawn is-suġġetti.**
 Titlef il-marki jekk tikteb sentenzi kif ġie ġie u bl-iżbalji ta' l-ortografija u tal-punteġġjatura. Ara li jkollok paragrafi f'pothom. Ikteb pulit u kun immaginattiv/a. (Jekk trid tista' tagħmel użu mill-punti li hemm taht kull suġġett.) (25 marka)

<p>1.</p>	<p>L-indafa f'hajjitna <i>(Hawnhekk tista' tikteb dwar l-importanza ta' l-indafa f'hajjitna minhabba l-fatt li din tgħinna biex nibqgħu b'saħħitna u ferhanin. Irridu nżommu f'moħħna li l-hmieġ iwassal għall-mard.)</i></p>	
<p>2.</p>	<p>Il-karriera li nixtieq naqbad la nikber <i>(Hawnhekk tista' tikteb dwar il-karriera li tixtieq li jkollok la tikber, xi thejjija trid tagħmel għaliha u għalfejn tixtieq li jkollok din it-tip ta' karriera.)</i></p>	
<p>3.</p>	<p>Darba waħda kien hemm tajra . . . <i>(Hawnhekk tista' tiddekrivi kif darba waħda kien hemm tifel li kellu tajra u din it-tajra ħarbitlu minn idejh u marret vjaġġ ma' l-irħula kollha ta' Malta. Tista', nġhidu aħna, tirrakkonta x'rat minn hemm fuq.)</i></p>	
<p>4.</p>	<p>F'xatt il-baħar <i>(Hawnhekk tista' tirrakkonta ġurnata f'xatt il-baħar b'dak kollu li tara u tagħmel.)</i></p>	
<p>5.</p>	<p>Għand it-tabib <i>(Hawnhekk tista' tirrakkonta dwar dak li tgħaddi minnu meta tmur għand it-tabib, il-ħin li tgħaddi tistenna, kif thossok, kif jinivistak it-tabib eċċ.)</i></p>	